
दशरूपकम्‌ 
अथ प्रथमः प्रकाशः 


नमस्तस्मै गणेशाय यत्कण्ठः पुष्करायते ॥ मदाभोगघनध्वानो नीलकण्ठस्य ताण्डवे ॥०१ 
दशरूपानुकारेण यस्य माद्यन्ति भावकाः ॥ नमः सर्वविदे तस्मै विष्णवे भरताय च ॥०२ 
कस्यचिदेव कदाचिदयया विषयं सरस्वती विदुषः ॥ घटयति कमपि तमन्यो व्रजति जनो येन वैदग्धीम्‌ ॥०३ 


उद्धृत्योद्धृत्य सारं यमखिलनिगमात्नास्यवेदं विरि्चिश्चक्रे यस्य प्रयोगं मुनिरपि भरतस्ताण्डवं नीलकण्ठः ॥ 
शर्वाणी लास्यमस्य प्रतिपदमपरं लक्ष्म कः कर्तुमीष्टे नास्यानां किन्तु किञ्चित््रगुणरचनया लक्षणं संक्षिपामि ॥०४ 


व्याकीर्णे मन्दबुद्धीनां जायते मतिविभ्रमः ॥ तस्यार्थस्तत्पदैस्तेन संक्षिप्य क्रियतेऽञ्जसा ॥०५ 
आनन्दनिस्यन्दिषु रूपकेषु व्युत्पत्तिमात्रे फलमल्पवुद्धिः ॥ योऽपीतिहासादिवदाह साधुस्तस्मै नमः स्वादुपराङ्कखाय ॥०६ 
अवस्थानुकृतिनस्यि, सूपं दश्यतयोच्यते ॥ रूपकं तत्समारोपाद्‌, दशधैव रसाश्रयम्‌॥०७ 
नाटकं सप्रकरणं भाणः प्रहसनं डिमः ॥ व्यायोगसमवकारौ वीथ्यङ्केहामृगा इति ॥०८ 
अन्यद्धावाश्रयं नृत्ये, नृत्तं ताललयाश्रयम्‌॥ आद्यं पदार्थाभिनयो मार्गो देशी तथा परम्‌॥०९ 
मधुरोद्धतभेदेन तह्य द्विविधं पुनः ॥ लास्यताण्डवरूपेण नाटकाद्युपकारकम्‌ ॥१० 
वस्तु नेता रसस्तेषां भेदको, वस्तु च द्विधा ॥ तत्राधिकारिकं मुख्यमङ्गं प्रासङ्गिकं विदुः ॥११ 
अधिकारः फलस्वाम्यमधिकारी च तस््रभुः ॥ तत्निर्वृत्तमभिव्यापि वृत्तं स्यादाधिकारिकम्‌॥१२ 
प्रासङ्गिकं परार्थस्य स्वार्थो यस्य प्रसङ्गतः ॥ सानुबन्धं पताकाख्यं प्रकरी च प्रदेशभाक्‌ ॥१२ 
प्रस्तुतागन्तुभावस्य वस्तुनोऽन्योक्तिसूचकम्‌॥ पताकास्थानकं तुल्यसंविधानविशेषणम्‌ ॥१४ 
प्रख्यातोत्पाद्यमिश्रत्वभेदात्नेधाऽपि तच्चिधा ॥ प्रख्यातमितिहासादेरुत्पाद्यं कविकल्पितम्‌ ॥१५ 
मिश्र च संकरात्ताभ्यां दिव्यमर्त्यादिभेदतः ॥ कार्य त्रिवर्गस्तच्छुद्धमेकानेकानुबन्धि च ॥१६ 
स्वल्पोदिष्टस्तु तद्धतुर्बीजं विस्तार्यनेकधा ॥ अवान्तरार्थविच्छेदे विन्दुरच्छेदकारणम्‌ ॥१७ 
बीजबिन्दुपताकाख्यप्रकरीकार्यलक्षणाः ॥ अर्थप्रकृतयः पञ्च ता एताः परिकीर्तिताः ॥१८ 
अवस्थाः पञ्च कार्यस्य प्रारब्धस्य फलार्थिभिः ॥ आरम्भयलप्राघ्याशानियताप्िफलागमाः ॥१९ 
ओत्सुक्यमात्रमारम्भः फललाभाय भुयसे ॥ प्रयत्नस्तु तदप्राप्तौ व्यापारोऽतित्वराच्वितः ॥२० 
उपायापायशङ्काभ्यां प्राप्याशा प्राप्तिसम्भवः ॥ अपायाभावतः प्राप्तिर्नियताप्तिः सुनिश्चिता ॥२१ 
समग्रफलसम्पत्तिः फलयोगो यथोदितः ॥ अर्थप्रकृतयः पञ्च पञ्चावस्थासमन्विताः ॥२२ 
यथासङ््येन जायन्ते मुखाद्याः पञ्च सन्धयः ॥ अन्तैैकार्थसम्बन्धः सन्धिरेकान्वये सति ॥२२ 

मुखप्रतिमुखे गर्भः सावमर्शोपरसंहतिः ॥ मुखं बीजसमुत्पत्तिर्नानार्थरससम्भवा ॥२४ 
अङ्गानि द्रादशैतस्य बीजारम्भसमन्वयात्‌ ॥ उपक्षेपः परिकरः परिन्यासो विलोभनम्‌ ॥२५ 
युक्तिः प्राप्तिः समाधानं विधानं परिभावना ॥ उद्धेदभेदकरणान्यन्वर्थानथ लक्षणम्‌ ॥२६ 

बीजन्यास उपक्षेपः, तद्राहुल्य परिक्रिया ॥ तत्निष्पत्तिः परिन्यासो, गुणाख्यानं विलोभनम्‌ ॥२७ 
सम्प्रधारणमर्थानां युक्तिः, प्राप्तिः सुखागमः ॥ बीजागमः समाधान, विधानं सुखदुःखकृत्‌ ॥२८ 
परिभावोऽद्भूतावेश, उद्भेदो गूढभेदनम्‌॥ करणं प्रकृतारम्भो, भेदः प्रोत्साहना मता ॥२९ 
लध्यालक्षयतयोद्धेदस्तस्य प्रतिमुखे भवेत्‌॥ बिन्दुप्रयलानुगमादङ्गान्यस्य त्रयोदश ॥२० 
विलासः प्ररिसर्पश्च विधूतं शमनर्मणी ॥ नर्मद्युतिः प्रगमनं निरोधः पर्युपासनम्‌ ॥२१ 
वज्रे पुष्पमुपन्यासो वर्णसंहार इत्यपि ॥ रत्यर्थहा विलासः स्याद्‌, दष्टानष्टानुसर्पणम्‌॥२२ 
-परिसर्पो, विधूतं स्यादरतिस्‌, तच्छमः शमः ॥ धृतिस्तजना दयुतिर्मता ॥२३३ 
उत्तरा वाक्प्रगमन, हितरोधो निरोधनम्‌ ॥ पर्युपास्तिरनुनयः, पुष्प वाक्ये विशेषवत्‌ ॥ ४ 
उपन्यासस्तु सोपार्य, वज्र प्रत्यक्षनिष्ठरम्‌ ॥ चातुर्वण्योपगमरनं वर्णसंहार इष्यते ॥३५ 
गर्भस्तु दष्टनष्टस्य बीजस्यान्वेषणं मुहुः ॥ द्रादशाङ्गः पताका स्यान्न वा स्याप््राप्तिसम्भवः ॥३६ 
अभूताहरणं मार्गो रूपोदाहरणे क्रमः ॥ सङ्गहश्चानुमानं च तोटकाधिबले तथा ॥३७ 
उद्रेगसम्भमाक्षेपा लक्षणं च प्रणीयते ॥ अभूताहरणं छद्म, मार्गस्तत्त्वार्थकीर्तनम्‌ ॥३८ 
रूपं वितर्कवद्राक्यै, सोत्कर्षं स्यादुदाहतिः ॥ क्रमः सेचिन्त्यमानापिर्‌, भावज्ञानमथापरे ॥३९ 
सङ्गहः सामदानोक्तिर्‌, अभ्यूहो लिङ्गतोऽनुमा ॥ अधिबलमभिसन्धिः, संरब्धं तोटकं वचः ॥४० 
तोटकस्यान्यथाभावं ब्रुवतेऽधिबलं बुधाः ॥ संरब्धवचनं यत्तु तोटकं तदुदाहृतम्‌ ॥४१ 
उद्रेगोऽरिकृता भीतिः, शङ्त्रासौ च सम्भ्रमः ॥ गर्भबीजसमुद्धेदादाक्षेपः परिकीर्तितः ॥४२ 
क्रोधेनावमृशेद्यत्र व्यसनाद्रा विलोभनात्‌॥ गर्भनिर्भित्रवीजार्थः सोऽवमर्शं इति स्मृतः ॥४२ 
तत्रापवादरसंफेटौ विद्रवद्रवशक्तयः ॥ द्युतिः प्रसङ्गश्छलनं व्यवसायो विरोधनम्‌ ॥४४ 
दोषप्रख्यापवादः स्यात्‌, संफेटो रोषभाषणम्‌ ॥ विद्रवो वधबन्धादिर्‌, द्रवो गुरुतिरस्कृतिः ॥४५ 
विरोधशमनं शक्तिस्‌, तर्जनोद्वेजने द्युतिः ॥ गुरुकीर्तनं प्रसङ्गश्‌, छलनं चावमाननम्‌ ॥४६ 
व्यवसायः स्वशत्तयुक्तिः, सेरब्धानां विरोधनम्‌ ॥ सिद्धामच्रणतो भाविदर्शिका स्यात््मरोचना ॥४७ 
विकत्थना विचलनम्‌, आदानं कार्यसङ्गहः ॥ बीजवन्तो मुखाद्यर्थाः विप्रकीर्णा यथायथम्‌ ॥४८ 
एेकार्थ्यमुपनीयन्ते यत्र निर्वहणं हि तत्‌॥ स्धिर्विबोधो ग्रथनं निर्णयः परिभाषणम्‌ ॥४९ 
प्रसादानन्दसमयाः कृतिभाषोपगृूहनाः ॥ पूर्वभावोपसंहारौ प्रशस्तिश्च चतुर्दश ॥५० 

सथिर्बीजोपगमने, विबोधः कार्यमार्गणम्‌॥ ग्रथनं तदुपक्षेपो, ऽनुभूताख्या तु निर्णयः ॥५९ 
परिभाषा मिथो जल्पः, प्रसादः पर्युपासनम्‌ ॥ आनन्दो वाञ्छितावाप्तिः, समयो दुःखनिर्गमः॥५२ 
कृतिर्लब्धार्थशमन, मानाद्या्तिश्च भाषणम्‌ ॥ कार्यदष्टयद्धुतप्राप्ती पूर्वभावोपगूहने ॥५३ 
वराप्तिः काव्यसंहारः, प्रशस्तिः शुभशंसनम्‌ ॥ उक्तानां चतुःषष्टिः षोढा चैषां प्रयोजनम्‌ ॥५४ 
इष्टस्यार्थस्य रचना गोप्यगु्तिः प्रकाशनम्‌ ॥ रागः प्रयोगस्याश्चर्य वृत्तान्तस्यानुपक्षयः ॥५५ 
द्वेधा विभागः कर्तव्यः सर्वस्यापीह वस्तुनः ॥ सूच्यमेव भवेक्किञचिद्ृश्यश्रव्यमथापरम्‌ ॥५६ 
नीरसोऽनुचितस्तत्र ससूच्यो वस्तुविस्तरः ॥ दश्यस्तु मधुरोदात्तरसभावनिरन्तरः ॥५७ 
अर्थोपिक्षेपकैः सूच्यं पञ्चभिः प्रतिपादयेत्‌ ॥ विष्कम्भचूलिकाङ्कास्याङ्कावतारप्रवेशकैः ॥५८ 
वृत्तवर्तिष्यमाणानां कथांशानां निदर्शकः ॥ संक्षेपार्थस्तु विष्कम्भो मध्यपात्रप्रयोजितः ॥५९ 
एकानेककृतः शुद्धः सङ्कीर्णो नीचमध्यमैः ॥ तद्रदेवानुदात्तोक्तया नीचपात्रपयोजितः ॥६० 
प्रवेशोऽङद्रयस्यान्तः शेषार्थस्योपसूचकः ॥ अन्तर्जवनिकासंस्थैश्रूलिकार्थस्य सूचना ॥६१ 
अङ्कान्तपात्रैरङ्स्यं चित्राङकस्यार्थसूचनात्‌ ॥ अङ्कावतारस्त्वङ्न्ते पारोऽङूस्याविभागतः ॥६२ 
एभिः संसूचयेत्सूच्यं टश्यमङ्कैः प्रदर्शयेत्‌ ॥ नास्यधर्ममपेक्यैतत्पुनर्वस्तु त्रिधेष्यते ॥६३ 
सर्वेषां नियतस्यैव श्राव्यमश्राव्यमेव च ॥ सर्वश्राव्यं प्रकाशं स्यादश्राव्य स्वगतं मतम्‌ ॥ ६४ 
द्विधान्यन्नास्यधर्माख्यं जनान्तमपवारितम्‌ ॥ त्रिपताकाकरेणान्यानपवार्यान्तरा कथाम्‌ ॥६५ 
अन्योन्यामन्रण यत्स्याजनान्ते तज्जनान्तिकम्‌ ॥ रहस्य कथ्यतेऽन्यस्य परावृत्त्यापवारितम्‌ ॥६६ 
किं ब्रवीष्येवमित्यादि विनापात्रे ब्रवीति यत्‌ ॥ श्रुतवेवानुक्तमप्येकस्तत्स्यादाकाशभाषितम्‌ ॥६७ 
इत्याद्यशेषमिह वस्तुविभेदजातं रामायणादि च विभाव्य बृहत्कथां च ॥ 
आसूत्रयेत्तदनु नेतृरसानुगुण्याचित्रां कथामुचितचारुवचःप्रपञ्चैः ॥६८ 
॥ इति धनञ्जयकृतदररूपकस्य प्रथमः प्रकाशः ॥ 

अथ टितीयः प्रकाशः 


नेता विनीतो मधुरस्त्यागी दक्षः प्रियैवदः ॥ रक्तलोकः शुचिर्वाङ्गी रूढवेशः स्थिरो युवा ॥०१ 
बुद्धयुत्साहस्मृतिप्रज्ञाकलामानसमन्वितः ॥ शूरो टढश्च तेजस्वी शाख्रचक्षुश्च धार्मिकः ॥०२ 
भेदैशचतुर्धा ललिताशान्तोदात्तोद्धतैरयम्‌ ॥ निश्चिन्तो धीरललितः कलासक्तः सुखी मृदुः ॥०३ 
सामान्यगुणयुक्तस्तु धीरशान्तो द्विजातिकः ॥ महासत्त्वोऽतिगम्भीरः क्षमावानविकत्थनः ॥०४ 
स्थिरो निगूढाहंकारो धीरोदात्तो ढत्रतः ॥ दर्पमात्सर्यभूयिष्ठो मायाकद्मपरायणः ॥०५ 
धीरोद्धतस्त्वहङ्कारी चलश्चण्डो विकत्थनः ॥ स दक्षिणः शठो धृष्टः पूर्वा प्रत्यन्यया हतः ॥०६ 
दक्षिणोऽस्यां सहदयः, गूढविप्रियकृच्छटठः ॥ व्यक्ताङ्गवैकृतो धृष्टो, ऽनुकूलस्तेकनायिकः ॥०७ 
पताकानायकस्त्वन्यः पीठटमर्दो विचक्षणः ॥ तस्यैवानुचरो भक्तः किंञ्चिदूनश्च तदुणैः ॥०८ 
एकविद्यो विटश्चान्यो हास्यकृच्च विदूषकः ॥ लुब्धो धीरोद्धतः स्तब्धः पापकृद््यसनी रिपुः ॥०९ 
शोभा विलासो माधुर्यं गाम्भीर्य स्थर्यतेजसी ॥ ललितौदार्यमित्यष्टौ साचिकाः पौरुषा गुणाः ॥१० 
नीचे घृणाधिके स्पर्धा शोभायां शौर्यदक्षते ॥ गतिः सैर्या दृष्टिश्च विलासे सस्मितं वचः ॥११ 
श्लक्ष्णो विकारो माधुर्यं सक्षोभे सुमहत्यपि ॥ गाम्भीर्यं यत््मभावेण विकारो नोपलक्ष्यते ॥१२ 
व्यवसायादचलनं स्थैर्य विघ्रकुलादपि ॥ अधिक्षेपाद्यसहनं तेजः प्राणात्ययेष्वपि ॥१३ 
शृङ्गाराकारचेष्टात्वं सहजं ललितं मृदु ॥ प्रियोक्तयाजीवितादानमौदार्य सदुपग्रहः ॥९४ 
स्वान्या साधारणसखरीति तदरुणा नायिका त्रिधा ॥ मुग्धा मध्या प्रगल्भेति स्वीया शीलार्जवादियुक्‌ ॥१५ 
मुग्धा नववयःकामा रतौ वामा मृदुः क्रुधि ॥ मध्योदद्यावनानङ्गा मोहान्तसुरतक्षमा ॥१६ 
धीरा सोत्प्रासवक्रोक्तया मध्या साश्रु कृतागसम्‌ ॥ खेदयेदयितं कोपादधीरा परुषाक्षरम्‌ ॥१७ 
यौवनान्धा स्मरोन्मत्ता प्रगल्भा दयिताङ्गके ॥ विलीयमानेवानन्दाद्रतारम्भेऽप्यचेतना ॥१८ 
सावहित्थादरोदास्ते रतौ धीरेतरा क्रुधा ॥ संतर्ज्य ताडयेन्मध्या मध्याधीरेव तं वदेत्‌ ॥१९ 
द्वेधा ज्येष्ठा कनिष्ठा चेत्यमुग्धा द्रादशोदिताः ॥ अन्यस्री कन्यकोढा च नान्योढाङ्गिरसे कचित्‌ ॥२० 
कन्यानुरागमिच्छातः कुर्यादङ्गङ्गिसंश्रयम्‌॥ साधारणस्री गणिका कलाप्रागल्भ्यधौर्त्ययुक्‌ ॥२१ 
छत्नकामसुखार्थाज्ञस्वतच्राहंयुपण्डकान्‌ ॥ रक्तेव रञ्जयेदाढ्यात्निःस्वान्मात्रा विवासयेत्‌ ॥२२ 
रक्तैव त्वप्रहसने नैषा दिव्यनृपाश्रये ॥ आसामष्टाववस्था स्युः स्वाधीनपतिकादिकाः ॥२३ 
आसन्नायत्तरमणा हृष्टा स्वाधीनभर्तृका ॥ मुदा वासकसन्ना स्व मण्डयत्येष्यति प्रिये ॥२४ 
चिरयत्यव्यलीके तु विरहोत्कण्ठितोन्मनाः ॥ ज्ञातेऽन्यासङ्गविकृते खण्डितेर्ष्याकषायिता ॥२५ 

कलहान्तरितामर्षाद्िधूतेऽनुशयार्तियुक्‌ ॥ विप्रलब्धोक्तसमयमप्राप्तेऽतिविमानिता ॥२६ 
दूरदेशान्तरस्थे तु कार्यतः प्रेषितप्रिया ॥ कामार्ताभिरसेत्कान्तं सारयेद्राभिसारिका ॥२७ 
चिन्तानिःधासखेदाश्रुवैवर्ण्यग्लान्यभूषणैः ॥ युक्ताः षडन्त्या द्रे चाद क्रीडौज्वल्यप्रहर्षितैः ॥२८ 
दूत्यो दासी सखी कारू्धत्रियी प्रतिवेशिका ॥ लिङ्गिनी शिल्पिनी स्वं च नेतुमित्रगुणान्विताः ॥२९ 
यौवने स्वजाः स्रीणामलङ्ारास्तु विंशतिः ॥ भावो हावश्च हेला च त्रयस्तत्र शरीरजाः ॥३० 
शोभा कान्तिश्च दीप्तिश्च माधुर्य च प्रगल्भता ॥ ओदार्य धैर्यमित्येते सप्त भावा अयलरजाः ॥३१ 
लीला विलासो विच्छितिर्विभ्रमः किलकिञ्चितम्‌ ॥ मोटायितं कुटमितं बिव्बोको ललितं यथा ॥३२ 
विहतं चेति विज्ञेया दश भावा स्वभावजाः ॥ निर्विकारात्मकात्सत््वाद्धावस्तत्राद्यविक्रिया ॥३३ 
हेवाकसस्तु श्रङ्गारो हावोऽक्षिभरूविकारकृत्‌ ॥ स एव हेला सुव्यक्तशङ्गाररससूचिका ॥२४ 
रूपोपभोगतारुण्यैः शोभाङ्गानां विभूषणम्‌ ॥ मन्मथावापितच्छाया सैव कान्तिरिति स्मृता ॥३५ 
अनुल्बणत्वे माधुर्य, दीपिः कान्तेस्तु विस्तरः ॥ निःसाध्वसत्वं प्रागल्भ्य, ओदार्य प्रश्रयः सदा ॥३६ 
चापलाविहता धर्यं चिद्त्तिरविकत्थना ॥ प्रियानुकरणं लीला मधुराङ्गविचेष्टितैः ॥२७ 
तात्कालिको विशेषस्तु विलासोऽङक्रियोक्तिषु ॥ आकल्परचनाल्पापि विच्छित्तिः कान्तिपोषकृत्‌ ॥३८ 
विभ्रमस्त्वरया काले भूषास्थानविपर्ययः ॥ क्रोधाश्रुहर्षभीत्यादेः संकरः किल्किञ्चितम्‌॥३९ 
मोटरायितं तु तद्धावभावनेष्टकथादिषु ॥ सानन्दान्तः कुटरमितं कुप्येत्केशाधरग्रहे ॥४० 
गर्वाभिमानादिष्टेऽपि बिव्बोकोऽनादरक्रिया ॥ सुकुमाराङ्गविन्यासो मसृणो ललितं भवेत्‌ ॥४१ 
प्राप्तकालं न यद्रूयाद्रीडया विहतं हि तत्‌॥ मची स्वं वोभयं वापि सखा तस्यार्थचिन्तने ॥४२ 
मन्रिणा ललितः रोषा मचिस्वायत्तसिद्धयः ॥ ऋविक्पुरोहितौ धर्मे तपखिब्रह्मवादिनः ॥४२३ 
सुहत्कुमाराटविका दण्डे सामन्तसैनिकाः ॥ अन्तःपुरे वर्षवराः किराता मूकवामनाः ॥४४ 
म्लेच्छाभीरशकाराद्याः स्वस्वकार्योपयोगिनः ॥ ज्येष्ठमध्याधमत्वेन सर्वेषां च त्रिरूपता ॥४५ 
तारतम्याद्यथोक्तानां गुणानां चोत्तमादिता ॥ एवं नास्ये विधातव्यो नायकः सपरिच्छदः ॥४६ 
तद्र्यापारासमिका वृत्तिश्चतुर्धा तत्र कैशिकी ॥ गीतनृत्यविलासाचैर्मदुः शङ्गारचेष्टितैः ॥४७ 
नर्मतस्स्फिञ्जतस्स्फोटतदर्भैशचतुरङ्गिका ॥ वैदग्ध्यक्रीडितं नर्म प्रियोपच्छन्दनात्कम्‌ ॥४८ 
हास्येनैव सशङ्गारभयेन विहितं त्रिधा ॥ आत्मोपक्षेपसम्भोगमानैः श्रङ्गर्यपि त्रिधा ॥४९ 
शुद्धमङ्गं भयं द्वेधा त्रेधा वाग्वेषचेष्टितैः ॥ सर्वं सहास्यमिव्येव नर्माष्टादशधोदितम्‌॥५० 
नर्मस्फिञ्जः सुखारम्भो भयान्तो नवसङ्गमे ॥ नर्मस्फोटस्तु भावानां सूचितोऽल्परसो लवैः ॥५१ 
छन्ननेत्रप्रतीचायो नर्मगर्भोऽ्थहितवे ॥ अङ्गैः सहास्यनिहस्पिरेभिरेषात्र कैशिकी ॥५२ 

विशोका सात्वती सत्त्वशौर्यत्यागदयाजवैः ॥ संलापोत्थापकावस्यां सङ्कात्यः परिवर्तकः ॥५३ 
संलापको गभीरोक्तिर्नानाभावरसा मिथः ॥ उत्थापकस्तु यत्रादौ युद्धायोतथापयेत्परम्‌ ॥५४ 
मन्रार्थदैवशक्तयादेः साङ्गात्यः सङ्गभेदनम्‌॥ प्रारब्धोत्थानकार्यान्यकरणात्परिवर्तकः ॥५५ 
एभिरकैतुर्धेयं सात्वत्यारभटी पुनः ॥ मायेन्द्रजालसङ्गामक्रोधोद्धान्तादिचेष्टितैः ॥५६ 
सक्षिप्तिका स्यात्संफेटो वस्तूत्थानावपातने ॥ संक्षिप्तवस्तुरचना संक्षिप्ति: शिल्पयोगतः ॥५७ 
पूर्वनेतृनिवृत्यान्ये नेत्रन्तरपरिग्रहः ॥ संफेटस्तु समाघातः क्रुद्धसंरब्धयो्दरयोः ॥५८ 
मायाद्युत्थापितं वस्तु वस्तूत्थापनमिष्यते ॥ अवपातस्तु निष्क्रामप्रवेशत्रासविद्रवैः ॥५९ 
एभिरङगैशचतुर्धयं नार्थवृत्तिरतः परा ॥ चतुर्थी भारती सापि वाच्या नाटकलक्षणे ॥६० 
कैशिकीं सात्वती चार्थवृत्तिमारभटीमिति ॥ पठन्तः पञ्चमीं वृत्तिमौद्धटाः प्रतिजानते ॥६१ 
श्रृङ्गारे कैशिकी वीरे सात्वत्यारभटी पुनः ॥ रसे रौद्रे च वीभत्से वृत्तिः सर्वत्र भारती ॥६२ 
देशभाषाक्रियावेषलक्षणाः स्युः प्रवृत्तयः ॥ लोकदेवावगम्यैता यथौचित्यं प्रयोजयेत्‌ ॥६३ 
पाठ्य तु संस्कृतं नृणामनीचानां कृतात्मनाम्‌ ॥ लिङ्गिनीनां महादेव्या मन्रिजावेश्ययोः कचित्‌ ॥ ६४ 
स्रीणां तु प्राकृतं प्रायः सौरसेन्यधमेषु च ॥ पिशाचात्यन्तनीचादौ पैशाचं मागधं तथा ॥६५ 
यदेश नीचपात्रे यत्तदेशे तस्य भाषितम्‌ ॥ कार्यतश्चोत्तमादीनां कार्यो भाषाव्यतिक्रमः ॥६६ 
भगवन्तो वैर्वाच्या विद्देवर्षिलिद्गिनः ॥ विप्रामात्याग्रजाशार्या नदीसूत्रभृतौ मिथः ॥६७ 
रथी सूतेन चायुष्मान्पूज्यैः शिष्यात्मजानुजाः ॥ वत्सेति तातः पृज्योऽपि सुगृहीताभिधस्तु तैः ॥६८ 
भावोऽनुगेन सूत्री च मार्षेत्येतेन सोऽपि च ॥ देवः स्वामीति नृपतिर्भृत्यैश्टेति चाधमैः ॥६९ 
आमच्रणीयाः पतिवच््येष्ठमध्याधमैः स्रियः ॥ समा हलेति प्रेष्या च हञ्जे वेश्याज्नुका तथा ॥७० 
कुटटिन्यम्बेत्यनुगतैः पूज्या वा जरती जनैः ॥ विदूषकेण भवती राज्ञी चेटीति शब्द्यते ॥७१ 


चेष्टागुणोदाहतिसत्वभावानशेषतो नेतृदशाविभित्रान्‌ ॥ 
को वक्तुमीशो भरतो नयो वायो वान देवः शशिखण्डमौलिः ॥७२ 


॥ इति धनञ्जयकृतदशरूपकस्य द्वितीयः प्रकाशः ॥ 

अथ तृतीयः प्रकाशः 


प्रकृतित्वादथान्येषे भूयो रसपरिग्रहात्‌ ॥ सम्पूर्णलक्षणत्वाच्च पूर्वं नाटकमुच्यते ॥०१ 
पूर्वरङ्गं विधायादौ सूत्रधारे विनिर्गते ॥ प्रविश्य तद्रदपरः काव्यमास्थापयेत्नरटः ॥०२ 
दिव्यमर्तये स तद्रूपो मिश्रमन्यतरस्तयोः ॥ सूचयद्रस्तु बीजं वा मुखं पात्रमथापि वा ॥०२ 
रङ्ग प्रसाद्य मधुरैः श्लोकैः काव्यार्थसूचकैः ॥ ऋतुं कञ्चिदुपादाय भारतीं वृत्तिमाश्रयेत्‌ ॥०४ 
भारती संस्कृतप्रायो वाग्व्यापारो नटाश्रयः ॥ भेदैः प्ररोचनायुक्तैर्वीथिप्रहसनामुखैः ॥०५ 
उन्मुखीकरणं तत्र प्रशंसातः प्ररोचना ॥ वीथि प्रहसनं चापि स्वप्रसङ्गेऽभिधास्यते ॥०६ 
वीथ्यङ्गान्यामुखाङ्गत्वादुच्यन्तेऽत्रैव तत्पुनः ॥ सूत्रधारो नीं ब्रते मार्ष वाऽथ विदूषकम्‌ ॥०७ 
स्वकार्य प्रस्तुताक्षेपि चित्रोक्तया यत्तदामुखम्‌ ॥ प्रस्तावना वा तत्र स्युः कथोद्धातः प्रवृत्तकम्‌ ॥०८ 
प्रयोगातिशयश्चाथ वीथ्यङ्गानि त्रयोदश ॥ स्वेतिवृत्तसमं वाक्यमर्थं वा यत्र सूत्रिणः ॥०९ 
गृहीत्वा प्रविशेत्पात्रे कथोद्धातो द्विधैव सः ॥ कालसाम्यसमाक्षिप्प्रवेशः स्यात्प्वृत्तम्‌ ॥१० 
एषोऽयमित्युपक्षेपात्सूत्रधारप्रयोगतः ॥ पात्रप्रवेशो यत्रैष प्रयोगातिशयो मतः ॥११ 
उद्वात्यकावलगिते प्रपञ्चत्रिगते छलम्‌ ॥ वाक्रेल्यधिबले गण्डमवस्यन्दितनालिके ॥१२ 
असत्मलापव्याहारमृदवानि त्रयोदश ॥ गृूढार्थपदपर्यायमाला प्रशरोत्तरस्य वा ॥१३ 
यत्रान्योन्यं समालापो द्धोद्धात्यं तदुच्यते ॥ यत्रैकत्र समावेशात्कार्यमन्यत््रसाध्यते ॥१४ 
प्रस्तुतेऽन्यत्र वान्यत्स्यात्तच्चावलगितं द्विधा ॥ असद्धतं मिथः स्तोत्रं प्रपञ्चो हास्यकृन्मतः ॥१५ 
श्रुतिसाम्यादनेकार्थयोजनं त्रिगतं विह ॥ नटादित्रितयालापः पूर्वरङ्गे तदिष्यते ॥१६ 
प्रियाभरप्रियैवक्र्विलोभ्य छलनाच्छलम्‌ ॥ विनिवृत््यास्य वाकेली द्विखिः प्रत्युक्तितोऽपि वा ॥१७ 
अन्योन्यवाक्याधिक्योक्तिः स्पर्धयाऽधिबलं भवेत्‌॥ गण्डः प्रस्तुतसम्बन्धि भित्रार्थं सहसोदितम्‌ ॥१८ 
रसोक्तस्यान्यथा व्याख्या यत्रावस्यन्दितं हि तत्‌॥ सोपहासा निगृूढार्था नालिकैव प्रहेलिका ॥१९ 
असम्बद्धकथाप्रायोऽसप्मलापो यथोत्तरः ॥ अन्यार्थमेव व्याहारो हास्यलोभकरं वचः ॥२० 
दोषा गुणा गुणा दोषा यत्र स्युर्मृदवं हि तत्‌॥ एषामन्यतमेनार्थं पात्र वाक्षिप्य सूत्रभृत्‌ ॥२१ 
प्रस्तावनान्ते निर्गच्छेत्ततो वस्तु प्रपञ्चयेत्‌॥ अभिगम्यगुणैर्यक्तो धीरोदात्तः प्रतापवान्‌ ॥२२ 
कीर्तिकामो महोत्साहस्रय्याख्राता महीपतिः ॥ प्रख्यातवेशो राजर्षिर्दिव्यो वा यत्र नायकः ॥२३ 
तत्ख्यातं विधातव्यं वृत्तमत्राधिकारिकम्‌॥ यत्तत्रानुचितं किञ्चित्नायकस्य रसस्य वा ॥२४ 
विरुद्धं तत्परित्याज्यमन्यथा वा प्रकल्पयेत्‌ ॥ आद्यन्तमेवं निशित्य पञ्चधा तद्विभज्य च ॥२५ 

खण्डशः सयििसंन्ञां्च विभागानपि खण्डयेत्‌ ॥ चतुःषष्टिस्तु तानि स्युरङ्गानीत्यपरं तथा ॥२६ 
पताकावृत्तमप्यूनमेकाद्यैरनुसन्धिभिः ॥ अङ्गान्यत्र यथालाभमसच्धिं प्रकरीं न्यसेत्‌ ॥२७ 
आदौ विष्कम्भकं कुर्यादङ्ं वा कार्ययुक्तितः ॥ अपेक्षितं परित्यज्य नीरसं वस्तुविस्तरम्‌॥२८ 
यदा सन्दर्शयेच्छेष कुर्याद्िष्कम्भकं तदा ॥ यदा तु सरसं वस्तु मूलादेव प्रवर्तते ॥२९ 
आदावेव तदाङ्कः स्यादामुखाक्षेपसंश्रयः ॥ प्रत्यक्षनेतृचरितो बिन्दुव्यापतिपुरस्कृतः ॥३० 
अङ्खो नानाप्रकारार्थसंविधानरसाश्रयः ॥ अनुभावविभावाभ्यां स्थायिना व्यभिचारिभिः ॥२१ 
गृहीतभुक्तैः कर्तव्यमङ्गिनः परिपोषणम्‌॥ न चातिरसतो वस्तु दूरं विच्छिन्नतां नयेत्‌ ॥३२ 
रसं वा न तिरोदध्याद्रस्त्लङ्कारलक्षणैः ॥ एको रसोऽङ्गी कर्तव्यो वीरः शरङ्खार एव वा ॥३३ 
अङ्गमन्ये रसाः सर्वे कुर्यातरिर्बहणेऽद्भूतम्‌ ॥ दूराध्वानं वधं युद्धं राज्यदेशादिविप्लवम्‌ ॥ ४ 
संरोध भोजनं सानं सुरतं चानुलेपनम्‌ ॥ अम्बरग्रहणादीनि प्रत्यक्षाणि न निर्दिशेत्‌ ॥२५ 
नाधिकारिवधं क्रापि त्याज्यमावश्यकं न च ॥ एकाहाचरितैकार्थमित्थमासन्ननायकम्‌ ॥३६ 
पात्रैख्िचतुरैरङं तेषामन्तेऽस्य निर्गमः ॥ पताकास्थानकान्यत्र बिन्दुरन्ते च बीजवत्‌ ॥२७ 
एवमङ्काः प्रकर्तव्या: प्रवेशादिपुरस्कृताः ॥ पञ्चाङ्कमेतदवरं दशाङ्कं नाटकं परम्‌॥३८ 
अथ प्रकरणे वृत्तमुत्पाद्य लोकरसंश्रयम्‌ ॥ अमात्यविप्रवणिजामेकं कुर्याच्च नायकम्‌ ॥२९ 
धीरप्रशान्तं सापायं धर्मकामार्थतत्परम्‌ ॥ शेषं नाटकवत्सच्धिप्रवेशकरसादिकम्‌ ॥४० 
नायिका तु द्विधा नेतुः कुलरी गणिका तथा ॥ कचिदेकैव कुलजा वेश्या क्रापि द्वयं क्रचित्‌ ॥४१ 
कुलजाभ्यन्तरा, बाह्या वेश्या, नातिक्रमोऽनयोः ॥ आभिः प्रकरणं त्रेधा, सङ्कीर्ण धूर्तसङ्कलम्‌ ॥४२ 
लक्ष्यते नाटिकाऽप्यत्र सङ्कीर्णान्यनिवृत्तये ॥ तत्र वस्तुप्रकरणात्राटकात्नायको नृपः ॥४३ 
प्रख्यातो धीरललितः श्रङ्गारोऽङ्गी सलक्षणः ॥ सखरीप्रायचतुरड्ादिभेदकं यदि चेष्यते ॥४४ 
एकद्वित्यङ्कपात्रादिभेदेनानन्तरूपता ॥ देवी तत्र भवेच्नयेष्ठा प्रगल्भा नृपवेशजा ॥४५ 
गम्भीरा मानिनी कृच्छरात्तद्रशात्रेतृसङ्गमः॥ नायिका तादृशी मुग्धा दिव्या चातिमनोहरा ॥४६ 
अन्तःपुरादिसम्बन्धादासत्रा श्रुतिदर्शनैः ॥ अनुरागो नाववस्थो नेतुस्तस्यां यथोत्तरम्‌ ॥४७ 
नेता तत्र प्रवर्तेत देवीत्रासेन शङ्कितः ॥ कैशिक्यक्गैशतुर्भिश्च युक्ताङ्गैरिव नाटिका ॥४८ 
भाणस्तु धूर्तचरितं स्वानुभूतं परेण वा ॥ यत्रोपवर्णयेदेको निपुणः पण्डितो विटः ॥४९ 
सम्बोधनोक्तिप्रतयुक्ती कार्यादाकाशभाषितैः ॥ सूचयेद्रीरशरङ्गारौ शौर्यसौभाग्यसंस्तवैः ॥५० 
भूयसा भारती वृत्तिरेकाङ्गं वस्तुकल्पितम्‌ ॥ मुखनिर्वहणे साङ्गे लास्याङ्गानि दशापि च ॥५१ 
गेयं पदं स्थितं पाल्यमासीनं पुष्पगण्डिका ॥ प्रच्छेदकस्निगूढं च सैन्धवाख्यं द्विगूढकम्‌ ॥५२ 

उत्तमोत्तमकं चान्यदुक्तप्रतयुक्तमेव च ॥ लास्ये दशविधं ह्येतदङ्कनिर्देशकल्पनम्‌ ॥५३ 
तद्रत्मरहसनम्‌ त्रेधा शुद्धवैकृतसङ्करः ॥ पाखण्डिविप्रप्रभृतिचेटचेटीविटाकुलम्‌॥५४ 
चेष्टितं वेशभाषाभिः शुद्धं हास्यवचोन्वितम्‌॥ कामुकादिवचोवेषैः षण्टकञ्चुकितापसैः ॥५५ 
विकृतं, सङ्कराद्रीथ्या सङ्कीर्णं धूर्तसङ्कलम्‌ ॥ रसस्तु भूयसा कार्यः षद्विधो हास्य एव तु ॥ 
डिमे वस्तुप्रसिद्धं स्याद्ृत्तयः कैशिकीं विना ॥ नेतारो देवगन्धर्वयक्षरक्षमहोरगाः ॥५७ 
भूतप्रेतपिशाचाद्याः षोडशात्यन्तमुद्धताः ॥ रसैरहास्यशङ्गरिः षद्विर्दपिः समन्वितः ॥५८ 
मायेन्द्रजालसङ्गामक्रोधोद्धान्तिविचेष्टितैः ॥ चन्द्रसूर्योपरागैश्च न्याय्ये रौद्ररसेऽङ्गिनि ॥५९ 
चतुरङ्शतुस्सच्धिर्निर्विमर्शो डिमः स्मृतः ॥ ख्यातेतिवृत्तो व्यायोगः ख्यातोद्धतनराश्रयः ॥६० 
हीनो गर्भविमर्शाभ्यां दीप्ताः स्युडिमवद्रसाः ॥ अस्रीनिमित्तसङ्गामो जामदग्यजये यथा ॥६१ 
एकाहाचरितैकाङ्को व्यायोगो बहुभिनरिः ॥ कार्यं समवकारेऽपि आमुखं नाटकादिवत्‌ ॥६२ 
ख्यातं देवासुरं वस्तु निर्विमर्शास्तु सन्धयः ॥ वृत्तयो मन्दकैशिक्यो नेतारो देवदानवाः ॥६३ 
द्रादशोदात्तविख्याताः फलं तेषां पृथक्पृथक्‌ ॥ बहुवीररसाः सर्वे यद्रदम्भोधिमन्थने ॥६४ 
अद्कैखिभिसख्रिकपटल्िश्रङ्गारस्िविद्रवः ॥ द्विसन्धिरङ्ः प्रथमः कार्यो द्रादशनालिकः ॥६५ 
चतुर्दरिनालिकावन्त्यौ नालिका घटिकाद्रयम्‌ ॥ वस्तुस्वभावदैवारिकृताः स्युः कपटाख्रयः ॥६६ 
नगरोपरोधयुद्धे वाताग्यादिकविद्रवाः ॥ धर्मार्थकामैः श्रङ्गारो नात्र विन्दुप्रवेशकौ ॥६७ 
वीथ्यङ्गानि यथालाभं कुर्यत्प्रहसने यथा ॥ वीथी तु कैशिकीवत्तौ सन्ध्यङ्गङ्कस्तु भाणवत्‌ ॥६८ 
रसः सृच्यस्तु श्रङ्गारः स्पृशेदपि रसान्तरम्‌ ॥ युक्ता प्रस्तावनाख्यातैरत्रैरुद्वात्यकादिभिः ॥६९ 
एवं वीथी विधातव्या द्रयेकपात्रप्रयोजिता ॥ उत्सृष्टिकाङ्क प्रख्यातं वृत्तं बुद्धया प्रपञ्चयेत्‌ ॥७० 
रसस्तु करुणः स्थायी नेतारः प्राकृता नराः ॥ भाणवत्सन्धिवृत््य्ैर्युक्तिः स्रीपरिदेवितैः ॥७१ 
वाचा युद्धं विधातव्यं तथा जयपराजयौ ॥ मिश्रमीहामृगे वृत्तं चतुरङ्कं त्रिसन्धिमत्‌॥७२ 


नरदिव्यावनियमात्रायकप्रतिनायकौ ॥ ख्यातौ धीरोद्धतावन्त्यो विपर्यासादयुक्तकृत्‌ ॥७२ 
दिव्यल्रियमनिच्छन्तीमपहारादिनेच्छतः ॥ शृङ्गाराभासमप्यस्य किञ्चिक्किञ्चित््दर्शयेत्‌ ॥७४ 


सैरम्भं परमानीय युद्धं व्याजात्रिवारयेत्‌ ॥ वधप्राप्तस्य कुर्वीत वधं नैव महात्मनः ॥७५ 


इत्थ विचिन्त्य दशरूपकलक्ष्ममार्गमालोक्य वस्तु परिभाव्य कविप्रबन्धान्‌ ॥ 
कुर्यादयननवदलङ्कतिभिः प्रबन्धं वाक्यैरुदारमधुरः स्फुटमन्तवृत्तैः ॥७६ 


॥ इति धनञ्जयकृतदशरूपकस्य तृतीयः प्रकाशः ॥ 

अथ चतुर्थः प्रकाशः 
विभावैरनुभावैश्च साचिकैर्व्यभिचारिभिः ॥ आनीयमानः स्वाद्यत्वं स्थायी भावो रसः स्मृतः ॥०१ 
ज्ञायमानतया तत्र विभावो भावपोषकृत्‌ ॥ आलम्बनोदीपनतवप्रभेदेन स च द्विधा ॥०२ 
अनुभावो विकारस्तु भावसंसूचनात्मकः ॥ हेतुकार्यातनो सिद्धिस्तयोः संव्यवहारतः ॥०३ 
सुखदुःखादिकैभविर्भावस्तद्धावभावनम्‌॥ पृथग्भावा भवन्त्यन्येऽनुभावत्वेऽपि साविकाः ॥०४ 
सत्वादेव समुत्पत्तेस्तच्च तद्धावभावनम्‌॥ स्तम्भप्रलयरोमाञ्चाः स्वेदो वैवण्यविपथुः ॥०५ 
अश्रुैस्वर्यमित्यष्टौ, स्तम्भोऽस्मित्रिष्करियाङ्गता ॥ प्रलयो नष्टसंज्ञतव, शेषाः सुव्यक्तलक्षणाः ॥०६ 
विशेषादाभिमुख्येन चरन्तो व्यभिचारिणः ॥ स्थायिन्युर्मग्रनिर्मग्राः कल्लोला इव वारिधौ ॥०७ 


निर्वेदग्लानिशङ्काश्रमधृतिजडताहर्षदैन्यौग्रयचिन्तात्रासेर्ष्यामर्षगर्वाः स्मृतिमरणमदाः सुप्तनिद्राविबोधाः ॥ 
व्रीडापस्मारमोहाः सुमतिरलसतावेगतर्कावहित्था व्याध्युन्मादौ विषादोत्सुकचपलयुताश्िशदेते त्रयश्च ॥०८ 


तत्त्वज्ञानापदीष्यदिरनिरविदः स्वावमाननम्‌ ॥ तत्र चिन्ताश्रुनिःधासवैवर्ण्योच्छासदीनताः ॥०९ 
रत्याद्यायासतृहृद्धिग्लानिर्निष्पराणतेह च ॥ वैवर्ण्यकम्पानुत्साहक्षामाङ्गवचनक्रियाः ॥१० 
अनर्थप्रतिमा शङ्का परक्रौर्यात्स्वदुर्नयात्‌॥ कम्पशोषाभिवीक्षादिरत्र वर्णस्वरान्यता ॥११ 

श्रमः खेदोऽध्वरत्यादेः स्वेदोऽसिन्मर्दनादयः ॥ सन्तोषो ज्ञानशक्तयादेर्धृतिरव्यग्रभोगकृत्‌ ॥१२ 
अप्रतिपत्तिर्जडता स्यादिष्टानिष्टदर्शनश्रुतिभिः ॥ अनिमिषनयननिरीक्षणतृष्णीम्भावादयस्तत्र ॥१३ 
प्रसत्तिरुत्सवादिभ्यो हर्षोऽश्रुस्वेदगददाः ॥ दौर्गत्याद्यैरनौजस्यं दैन्य कारण्यामृजादिमत्‌ ॥९४ 
दुष्टेऽपराधदौर्मुख्यक्रौर्यैशवण्डत्वमुग्रता ॥ तत्र स्वेदशिरःकम्पतर्जनाताडनादयः ॥१५ 
ध्यानं चिन्तेहितानाप्तः शून्यताश्ासतापकृत्‌ ॥ गर्जितादेर्मनः क्षोभख्रासोऽत्रोत्कम्पितादयः ॥१६ 
परोत्कर्षाक्षमाऽसूया गर्वदौर्जन्यमन्युजा ॥ दोषोक्तयवज्ञे भूकुटिमन्युक्रोधेङ्गितानि च ॥१७ 
अधिक्षेपापमानादेरमर्षोऽभिनिविष्टता ॥ तत्र स्वेदशिरःकम्पतर्जनाताडनादयः ॥१८ 

गर्वोऽभिजनलावण्यबलैशर्यादिभिर्मदः ॥ कर्माण्याधर्षणावज्ञा सविलासाङ्गवीक्षणम्‌ ॥१९ 

सदशज्ञानचिन्ताद्यैः संस्कारास्स्मृतिरत्र च ॥ ज्ञातत्वेनार्थभाषिन्यां भूसमुत्रयनादयः ॥२० 

मरणं सुप्रसिद्धत्वादनर्थत्वाच् नोच्यते ॥ हर्षोत्कर्षो मदः पानात्स्खलदङ्गवचोगतिः ॥२१ 

निद्रा हासोऽत्र रुदितं ज्येष्ठमध्याधमादिषु ॥ सुप्त निद्रोद्धवे तत्र ्रासोच्छासक्रिया परम्‌ ॥२२ 
मनस्समीलनं निद्रा चिन्तालस्यक्लमादिभिः ॥ तत्र जृम्भाङ्गभङ्गाक्षिमीलनोत्स्वप्रतादयः ॥२३ 
विबोधः परिणामादेस्तत्र जृम्भाक्षिमर्दने ॥ दुराचारादिभिर््रीडा धाष्ट्याभावस्तमुत्रयेत्‌ ॥ २४ 
आवेशो ग्रहदुःखादयैरपस्मारो यथाविधिः(धि) ॥ भूपातकम्पप्रस्वेदलालाफेनोद्रमादयः ॥२५ 

मोहो विचित्तता भीतिदुःखावेशानुचिन्तनैः ॥ तत्राज्ञानभ्रमाघातघूर्णनादर्शनादयः ॥२६ 
भ्रान्तिच्छेदोपदेशाभ्यां शाख्रादेस्तत्वधीर्मतिः ॥ आलस्यं श्रमगभदिर्जाञ्यं जुम्भासितादिमत्‌॥२७ 


आवेगः सम्भ्रमोऽसित्रभिसरजनिते शखनागाभियोगो वातात्पांसूपदिग्धस्त्वरितपदगतिर्वर्षजे पिण्डिताङ्गः ॥ 
उत्पातात्खस्तताङ्गष्वहितहितकृते शोकहर्षानुभावा वहेर्धूमाकुलास्यः करिजमनुभयस्तम्भकम्पापसाराः ॥२८ 


लज्नाद्यरविक्रियागुप्ताववहित्थाङ्गविक्रिया ॥ व्याधयः सत्निपाताद्यास्तेषामन्यत्र विस्तरः ॥२९ 
अप्क्षाकारितोन्मादः सत्निपातग्रहादिभिः॥ अस्मित्नवस्था सुदितगीतहासासितादयः ॥३० 
प्रारब्धकार्यासिद्धयादेर्विषादः सत्त्वसंक्षयः ॥ निःधारोच्छासहत्तापसहायान्वेषणादिकृत्‌ ॥३१ 
कालाक्षमत्वमौत्सुक्ये रम्येच्छारतिसम्भमैः ॥ तत्रोच्छासत्वराश्वासहत्तापस्वेदविभ्रमाः ॥३२ 
मात्सर्यद्रेषरागादेश्ापलं त्वनवस्थितिः ॥ तत्र भर्त्सनापारुष्यस्वच्छन्दाचरणादयः ॥२३ 
विरुदधैरविरुद्ैर्वा भावैर्विच्छिद्यते न यः ॥ आत्मभाव नयत्यन्यान्‌ स स्थायी लवणाकरः ॥ २४ 
रत्युत्साहनुगुप्साः क्रोधो हासः स्मयो भयं शोकः ॥ शममपि केचित्प्राहः पुष्टि्नव्यिषु नैतस्य ॥३५ 
निर्वेदादिरतादरप्यादस्थायी स्वदते कथम्‌॥ वैरस्यायैव तत्पोषस्तेनाष्टौ स्थायिनो मताः ॥३६ 
वाच्या प्रकरणादिभ्यो बुद्धिस्था वा यथा क्रिया ॥ वाक्यार्थः कारकैरयक्ता स्थायी भावस्तथेतरैः ॥२७ 
रसः स एव स्वाद्यतवाद्रसिकस्यैव वर्तनात्‌ ॥ नानुकार्यस्य वृत्तत्वात्काव्यस्यातत्परत्वतः ॥३८ 
द्रष्टः प्रतीतिर््रीिर््यारागद्रेषप्रसङ्गतः ॥ लौकिकस्य स्वरमणीसंयुक्तस्येव दर्शनात्‌ ॥३९ 
धीरोदात्ताध्यवस्थानां रामादिः प्रतिपादकः ॥ विभावयति रत्यादीन्स्वदन्ते रसिकस्य ते ॥४० 
ता एव च परित्यक्तविशेषा रसहेतवः ॥ क्रीडतां मृन्मयैर्यद्रद्रालानां द्िरदादिभिः ॥४१ 
स्वोत्साहः स्वदते तद्रच्छोतृणामर्जुनादिभिः ॥ काव्यार्थभावनात्स्वादो नर्तकस्य न वार्यते ॥४२ 
स्वादः काव्यार्थसम्भेदादात्मानन्दसमुद्धवः ॥ विकासविस्तरक्षोभविक्षेपैः स चतुर्विधः ॥४३ 
शृङ्गारवीरवीभत्सरौद्रेषु मनसः क्रमात्‌ ॥ हास्याद्भुतभयोत्कर्षकरुणानां त एव हि ॥४४ 
अतस्तज्जन्यता तेषामत एवावधारणम्‌ ॥ शमप्रकर्षोऽनिर्वाच्यो मुदितादेस्तदात्मता ॥४५ 
पदार्थरिन्दुनिर्वेदरोमाञ्चादिस्वरूपकैः ॥ काव्याद्विभावसंचर्यानुभावप्रख्यतां गतैः ॥४६ 
भावितः स्वदते स्थायी रसः स परिकीर्तितः ॥ लक्षणैक्यं विभावैक्यादभेदाद्रसभावयोः ॥४७ 
रम्यदेशकलाकालवेषभागादिसेवनैः ॥ प्रमोदात्मा रतिः सैव यूनोरन्योन्यरक्तयोः ॥ 
प्रहष्यमाणा श्रङ्गारो मधुराङ्गविचेष्टितैः ॥४८ 
ये सत्त्वजाः स्थायिन एव चाष्टौ त्रिंशन्नयो ये व्यभिचारिणश्च ॥ एकोनपञ्चादशमी हि भावा युक्तया निबद्धा परिपोषयन्ति ॥ 
आलस्यमौग्रयं मरणं जुगुप्सा तस्याश्रयादरैतविरुद्धमिष्टम्‌ ॥४९ 

अयोगो विप्रयोगश्च सम्भोगश्चेति स त्रिधा ॥ तत्रायोगोऽनुरागेऽपि नवयोरेकचित्तयोः ॥५० 
पारतच्येण दैवाद्वा विप्रकर्षादसङ्गमाः ॥ दशावस्तः स तत्रादावभिलाषोऽथ चिन्तनम्‌ ॥५१ 
स्मृतिर्गुणकथोद्रेगप्रलापोन्मादसंज्वराः ॥ जडता मरणं चेति दुरवस्थ यथोत्तरम्‌ ॥५२ 
अभिलाषः स्पृहा तत्र कान्ते सरवाङ्गसुन्दरे ॥ दष्टे श्रुते वा तत्रापि विस्मयानन्दसाध्वसाः ॥५३ 
साक्षाप्रतिकृतिस्वप्रच्छायामायासु दर्शनम्‌ ॥ श्रुतिर्व्याजात्सखीगीतमागधादिगुणस्तुतेः ॥५४ 
सानुभावविभावस्तु चिन्तायाः पूर्वदर्शिताः ॥ दशावस्थत्वमाचार्यैः प्रायोवृत्या निदर्शितम्‌ ॥५५ 
महाकविप्रबन्धेषु दश्यते तदनन्यता ॥ दृष्ट श्रुतेऽभिलाषाच्च किं नौत्सुक्यै प्रजायते ॥५६ 
अप्राप्तौ किं न निर्वेदो ग्लानिः किं नातिचिन्तनात्‌॥ विप्रयोगस्तु विश्लेषो रूढविसरम्भयोर्रिधा ॥५७ 
मानप्रवासभेदेन, मानोऽपि प्रणयेर्ष्ययोः ॥ तत्र प्रणयमानः स्यात्‌ कोपावसितयोर्रयोः ॥५८ 
सख्ीणामीर्ष्याकृतो मानः कोपोऽन्यासङ्गिनिप्रिये ॥ श्रुते वाऽनुमिते दष्ट, श्रुतिस्तत्र सखीमुखात्‌ ॥५९ 
उत्स्वप्रायितभोगाङ्गोत्रस्खलनकल्पितः ॥ त्रिधाऽनुमानिको, दृष्टः साक्षादिद्दियगोचरः ॥६० 
यथोत्तरं गुरुः षद्विरुपायैस्तमुपाचरेत्‌ ॥ साम्ना भेदेन दानेन नल्युपेक्षारसान्तरः ॥६१ 
तत्र प्रियवचः साम, भेदस्तत्सख्युपार्जनम्‌ ॥ दानं व्याजेन भूषादेः, पादयोः पतनं नतिः ॥६२ 
सामादौ तु परिक्षीणे स्यादुपेक्षावधीरणम्‌॥ रभसत्रासहषदिः कोपभ्रंशो रसान्तरम्‌ ॥६२ 
कोपचेष्टाश्च नारीणां प्रागेव प्रतिपादिताः ॥ कार्यतः सम्भ्रमाच्छापात्मवासो भित्रदेशता ॥६४ 
द्रयोस्तत्राश्रुनिश्चासकार्श्यलम्बालकादिता ॥ स च भावी भवन्‌ भूतसिधाद्यो बुद्धिपूर्वकः ॥६५ 
द्वितीयः सहसोत्पन्नो दिव्यमानुषविप्लवात्‌ ॥ स्वरूपान्यत्करणाच्छापजः सन्निधावपि ॥६६ 
मृते त्वेकत्र यत्रान्यः प्रलपेच्छोक एव सः ॥ व्याश्रयत्वान्न शङ्गारः, प्रत्यापत्रे तु नेतरः ॥६७ 
प्रणयायोगयोरुत्का, प्रवासे प्रोषितप्रिया ॥ कलहान्तरितेर््यायां विप्रलब्धा च खण्डिता ॥६८ 
अनुकूलौ निषेवेते यत्रान्योन्यं विलासिनौ ॥ दर्शनस्पर्शनादीनि स सम्भोगो मुदान्वितः ॥६९ 
चेष्टास्तत्र प्रवर्तन्ते लीलया दश योषिताम्‌॥ दाक्षिण्यमार्दवप्रेम्णामनुरूपाः प्रियं प्रति ॥७० 
रमयेच्चाटुकृत्कान्तः कालक्रीडादिभिश्च ताम्‌॥ न ग्राम्यमाचरेक्किञचित्र्मभ्रशकरं न च ॥७९१ 
वीरः प्रतापविनयाध्यवसायसत्वमोहाविषादनयविस्मयविक्रमादैः ॥ 
उत्साहभूः स च दयारणदानयोगात्‌ त्रेधा किलात्र मतिगर्वधृतिप्रहर्षाः ॥७२ 
बीभत्सः कृमिपूतिगन्धिवमथुप्रायैर्जुगुप्सीकभूरुदरेगी रुधिरा्रकीकसवसामां सादिभिः क्षोभणः ॥ 
वैराम्याजघनस्तनादिषु घृणाशुद्धोऽनुभावैर्वृतो नासावक्रविकूणनादिभिरिहावेगार्तिंशङ्कादयः ॥७३ 

क्रोधो मत्सरवैरिवैकृतमयैः पोषोऽस्य रौद्रोऽनुजः क्षोभः स्वाधरदंशकम्पभृकुरिस्वेदास्यरागौर्युतः ॥ 
शास्रोल्लासविकल्थनांसधरणीघातप्रतिज्ञाग्रहैरत्रामर्षमदौ स्मृतिश्चपलतासूयौग्रयवेगादयः ॥७४ 


विकृताकृतिवागवेषैरात्मनोऽथ परस्य वा ॥ हासः स्यात्परिपोषोऽस्य हास्यस्निप्रकृतिः स्मृतः ॥७५ 
सितमिहविकासिनयनम्‌, किञ्चिल्लध्यद्विजं तु हसितं स्यात्‌ ॥ मधुरस्वरं विहसितम्‌, सशिरःकम्पमिदमुपहसितम्‌ ॥७६ 
अपहसितं साखाक्ष, विक्षिपताङ्गं भवत्यतिहसितम्‌॥ द्र द्रे हसिते चैषां ज्येष्ठे मध्येऽधमे क्रमशः ॥७७ 
निद्रालस्यश्रमग्लानिमूर्छाश्च सहचारिणः(व्यभिचारिणः) ॥ अतिलोकैः पदार्थैः स्याद्विस्मयात्मा रसोऽद्भुतः ॥७८ 
कर्मास्य साधुवादाश्रुवेपथुस्वेदगद्रदा ॥ हषविगधृतिप्राया भवन्ति व्यभिचारिणः ॥७९ 
विकृतस्वरसत््वादेर्भयभावो भयानकः ॥ सर्वाङ्गवेपथुस्वेदशोषवैवर्ण्यलक्षणः ॥ दैन्यसम्भ्रमसम्मोहत्रासादिस्तत्सहोदरः ॥८० 
इष्टनाशादनिष्टाप्तौ शोकात्मा करुणोऽनु तम्‌ ॥ निश्ासोच्छासरुदितस्तम्भप्रलपितादयः ॥८१ 
स्वापापस्मारदैन्याधिमरणालस्यसम्भ्रमाः ॥ विषादजडतोन्मादचिन्ताद्या व्यभिचारिणः ॥८२ 
प्रीतिभक्तयादयो भावा मृगयाक्षादयो रसाः ॥ हर्षोत्साहादिषु स्पष्टमन्तर्भावात्न कीर्तिताः ॥८३ 
षद्ंशद्भूषणादीनि सामादीन्येक्विंशतिः ॥ लश्यसन्ध्यन्तराख्यानि सालङ्कारेषु तेषु च ॥८४ 
रम्यं जुगुप्सितमुदारमथापि नीचमुग्र प्रसादि गहनं विकृतं च वस्तु ॥ 
यद्राप्यवस्तु कविभावकभाव्यमानं तत्रास्ति यत्न रसभावमुपैति लोके ॥८५ 
विष्णोः सुतेनाऽपि धनञ्जयेन विद्रन्मनोरागनिबन्धहेतुः ॥ आविष्कृतं मुञ्जमहीशगोष्ठीवैदग्ध्यभाजा दशरूपमेतत्‌ ॥८६ 
॥ इति धनञ्जयकृतदशरूपकस्य चतुर्थः प्रकाशः ॥ 

॥ समाप्तश्चाय ग्रन्थः ॥ 


१२ 


